



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IS-SEBA' LEGISLATURA

Laqgħa Numru 486

L-Erbgħa, 28 ta' Frar, 2018

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Frankie Attard - Kunsillier
Joseph Grech – Kunsillier

ASSENTI b'APOLOGIJI (Skont Ordni Permanenti 14A (3):

David Mizzi - Kunsillier
Sarah Xiberras – Ambaxxatur Lokali taz-Zghazagh

ASSENTI

Alfred Stellini – Chairperson Kunitat Amministrattiv

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqgħa.

486.1 Qari tal-ittri ta' apologiji

486.1.1 Il-Kunsillier David Mizzi baghat email sabiex jigi skuzat mil-laqgħa tal-lum peress li ser jittardja fuq ix-xogħol. Il-membri tal-Kunsill qablu illi jigi skuzat.

486.1.2 L-Ambaxxatur Lokali ghaz-Zghazagh qieghda tkun assenti b'apologija wara li kienet infurmat lill-Kunsill illi ma tistghax tattendi aktar għal-laqgħat tal-Kunsill Lokali u d-Dipartiment għal Gvern Lokali informa lill-Kunsill sabiex inizzilha bhala 'Assenti b'Apologija'. Il-Kunsill jaqbel ma' dan.

486.2 Kunsiderazzjoni u Approvazzjoni tal-Minuti

Inqraw il-minuti tal-laqgħat numri 483, 484 u 485 u gew approvati u ffirmati mis-Sindku u mis-Segretarju Ezekuttiv.

486.3 Komunikazzjoni mis-Sindku

486.3.1 Is-Sindku qal illi dwar punt numru 483.10.3 tal-minuti numru 483, huwa mar jara l-hadid tar-railing ta' Triq Pejpu u ra li qed jinqala' l-konkos. Huwa ssuggerixxa illi jinqala' l-hadid, jinghata l-konkos mill-gdid u jerga' jehel. Il-Kunsill qabel ma' dan.

486.3.2 Email mill-Awtorita' ta' l-Artijiet fejn talbet lill-Kunsilli Lokali kollha dwar jekk għandhom xi affarijiet pendenti magħha u jekk iva, jergghu jghaddu l-informazzjoni. Il-Kunsill tagħna għandu materja pendenti dwar l-Għassa tal-Pulizija gewwa l-bini ta' Centru Civiku. Il-Kunsill kien talab lill-Awtorita' sabiex l-area ta' l-Għassa tigi registrata bhala Għassa, sabiex b'hekk, il-Kunsill ikun jista' jibda jgħor il-hlasijiet tad-dawl u l-ilma ta' l-Għassa. Gie spjegat illi meta dan isehh, l-art xorta tkun għadha devoluta lill-Kunsill Lokali.

486.3.3 Il-Kunsill ircieva c-Cirkularijiet 2/2018, 3/2018 u 4/2018 mid-Dipartiment għall-Gvern Lokali. Dawn gew mghoddija bhala email.

486.3.4 Il-Kunsill ircieva email mill-AKL fejn talbuna nformazzjoni dwar applikazzjonijiet li jsiru permezz ta' MEUSAC u anke dwar il-Playing fields fil-lokal. Is-SE irrispondiet din l-email. Is-Sindku spjega illi l-AKL talbet f'liema stat jinsab il-playing field u dan sabiex jekk ikun hemm xi fondi, ikunu jstgħu jinghataw sabiex jitranga l-playing field.

486.3.5 Il-Kunsill ircieva r-rizultat għall-applikazzjoni ta' l-attivitá Symphony of lights u din ma gietx accettata.

486.3.6 Is-Sur George Sacco baghat email sabiex issir xi korrezzjoni ta' xi minuti. Huwa talab li mill-minuti numru 480 tas-6 ta' Dicembru 2017 li kienu jaqraw hekk – *'Huwa zied jghid illi l-Kunsill kien għamel ir-ricerka tiegħu sabiex jara l-art in kwistjoni f'din il-materja ta' min hi. Il-Government Property Division kienu kkonfermawlna illi din l-art hija art tal-Gvern. Is-Sindku qal illi hemm kawza, Sacco vs Marks, dwar din il-kwistjoni'* għandhom jigu jaqraw hekk – *'Huwa zied jghid illi l-Kunsill kien għamel ir-ricerka tiegħu sabiex jara l-art in kwistjoni f'din il-materja ta' min hi. Il-Government Property Division kienu kkonfermawlna illi din l-art hija art tal-Gvern, f'Marzu 2016. Is-Sindku qal illi hemm kawza, Spiteri vs Marks, dwar din il-kwistjoni'*.

Sacco zied jghid li ghandu jsir bdil fil-parti li gejjja mill-istess minuti ukoll li kienet taqra hekk – *'Is-Sur George Sacco, il-parti l-ohra fil-kawza, qal illi huwa ra l-minuti tal-Kunsill Lokali tas-snin meta kien sar xi xoghol mill-Kunsill stess quddiem il-propjeta' li illum hija ta' Marks u dawn l-istess minuti jghidu li kien hemm rampa li kien nehhiha l-Kunsill Lokali fil-bidu tas-sena 2005'*. Sacco talab li tinbidel kif gej - *'Is-Sur George Sacco, li deher ghall-parti l-ohra fil-kawza, f'isem il-kugina tieghu Guza Spiteri, qal li huwa ra l-minuti ta' meta kien sar xi xoghol mill-Kunsill stess quddiem il-propjeta' li illum hija ta' Marks. Dawn l-istess minuti jghidu u jsemmu xi xogholijiet li saru mill-Kunsill Lokali ta' meta tnehhiet ir-rampa totalment fil-bidu tas-sena 2005.*

Sacco talab ukoll illi ma' l-istess minuti in kwistjoni, jigifieri minuti numru 480, jizdied dan li gej – *'Is-Sur Sacco semma ukoll il-minuti tal-laqgħa Nru 265 tat-Tlieta 2 ta' Mejju 2006 punt numru 12 in kwistjoni mat-tnehhija tar-rampa, u anke il minuti tal-laqgħa Nru 262 tat-13 ta' Marzu 2006 punt numru 11 dwar il-hlas tax-xogholijiet li saru meta tnehhiet ir-rampa u saret art stencil mill-kuntrattur Joseph Mercieca. Is Sur Sacco semma li fl-ebda zmien il familjari tieghu ta' Spiteri ma gew infurmati fuq it-tnehhija tar-rampa.*

Il-Kunsill approva li ssir din il-bidla u l-minuti numru 480 ghandhom jitqiesu bhala approvati kif jidher hawn fuq.

- 486.3.7 Is-Sur George Sacco baghat email ohra sabiex jinforma lill-Kunsill illi l-art in kwistjoni ghaddiet lis-Sur Marks. Is-Sindku qara l-email ta' Sacco. Is-Sindku zied jghid illi tlabna l-parir ta' l-Avukat Grech li qalilna bic-car illi l-Kunsill m'ghandux x'jaqsam ma' din il-materja u ma jista' jagħmel xejn. Ir-risposta ta' l-Avukat inqrat waqt il-laqgħa.
- 486.3.8 Is-Sindku qal li rcieva ittra minghand is-Sur Victor Gusman, Segretarju tad-Djocesi t'Għawdex, dwar il-problema tat-trakkijiet fejn spjega illi qed issir hafna hsara fuq il-Knisja u sabiex tinstab soluzzjoni malajr kemm jista' jkun. Is-Sur Paul Mizzi qal li l-problema qed tikbar aktar ma jghaddi z-zmien. Is-Sindku qara l-ittra u spjega illi huwa rrisponda għaliha ukoll.
- 486.3.9 Il-Kunsill talab kwotazzjonijiet għal materjal dwar sigurta' gewwa l-Kunsill Lokali. Huwa gab zewg kwotazzjonijiet, wahda minghand FSE u l-ohra minghand Alberta. Il-Kunsill qabel illi peress li FSE huma l-irhas, ser nordnaw l-affarijiet minghand FSE.
- 486.3.10 Email dwar il-bilanc tal-UIF li bħalissa huwa ta' Eur17,337.20.
- 486.3.11 Email minghand Dr Amanda Bezzina dwar possibilita' ta' post għal Child Care Centre. Il-Kunsill iddiskuta jekk hux possibli li nirrangaw is-sular ta' fuq tac-Centru Civiku għal dan l-iskop. Gie deciz li l-ewwel nitkellmu ma' Dr Bezzina u naraw x'ghandha f'mohha.
- 486.3.12 Is-Sur David Mizzi baghat email dwar xi hofor li hemm fi Triq Qasam San Pawl in-naha ta' fuq, fi Triq il-Madonna tas-Sokkors, fost oħrajn. Is-Sindku spjega illi fil-jiem li gejjin ser inkunu qed naghmlu l-patching mar-rahall kollu. Huwa zied jghid illi sadanittant dorna l-hofor li kienu l-aktar koroh provizarjament ukoll.
- 486.3.13 Email minghand is-Sur Ruben Said fejn talab li ssir laqgħa gewwa TM nhar it-8 ta' Marzu dwar it-talba li kienet saret mill-Kunsill sabiex it-trakkijiet tar-radam jidhlu gimgha minn Ta' Kercem u gimgha minn Santa Lucija.
- 486.3.14 Is-Sindku spjega illi kellu jsir rapport mal-Pulizija wara li sar incident fi Triq Xuxa fejn trakk tar-radam waqqa' gebra kbira ezatt fejn persuna li kienet hierga minn karozza. Il-Kunsill kellu l-footage tal-cameras u ghaddieh lill-Pulizija li qed jinvestigaw il-kaz.
- 486.3.15 Is-Sindku għarraf lill-Kunsill illi nhar it-22 ta' April se ssir attivita' madwar Malta u

Ghawdex bl-isem ta' Malta Clean Up. F'din il-gurnata se jsir tindif ta' l-area ta' fejn l-Ghadira.

486.3.16 Email mill-Kunsill Lokali Ghajnsielem fejn qed jissuggerixxu illi l-gabra tal-hgieg tibda ssir kull l-ewwel Tlieta tax-xahar minflok il-Hamis. Issuggerew illi x'hin jingabar il-hgieg, hafna drabi tithalla l-kaxxa tal-kartun fit-triq, u b'hekk, kieku l-kaxxa tingabar mal-borza l-griza li tingabar ftit tal-hin wara. Din il-materja ser tigi diskussa mir-Regjun t'Ghawdex.

486.3.17 Email mill-Green MT fejn infurmawna illi ghalissa ser ikomplu bis-servizz.

486.4 Trakkijiet tar-radam

Il-Kunsill iddiskuta t-trakkijiet tar-radam li qed jghaddu minn go Ta' Kerċem u Santa Lucija u ghaddejjin b'velocita' qawwija u mghobbijin hafna aktar milli suppost. Gie diskuss illi l-Wardens ma jistghux jaghtu citazzjonijiet fuq velocita' u l-Kunsill qed jaghmel dak kollu li jista' bhalissa.

486.5 Progett fi Triq Wied il-Lunzjata

Is-SE gharrfet illi nhar il-Gimgha ser tohrog l-offerta ghal da nil-progett. Is-Sindku qal illi malli jsir dan ix-xoghol, inkunu nistghu inkomplu bil-*finishings* tal-progett. Huwa qal ukoll illi tkellem ma' Dun Roberto Gauci sabiex jara kemm jigi jiswa sabiex jitlestew it-tliet pilastri tal-monument bil-mosaic u Dun Gauci tana stima ta' Eur2,000.

486.6 Patching

Is-Sindku qal li rega' wasal iz-zmien sabiex naghtu l-*patching* izda mportanti li nistennew ix-xita tghaddi. Kulhadd qabel ma' dan.

486.7 Urban Improvement Fund

Dwar l-Urban Improvement Fund, is-Sindku gharraf lill-membri illi hemm bilanc ta' Eur17,337.20 u magghom hemm ukoll madwar Eur7,000 li kienu diga' allokatu sabiex jitranga l-Playing Field. Peress li l-AKL talbuna naghtu rendikont ta' x'hemm bzonn li jitranga fil-Playing Field, u forsi jkun hemm cans ta' xi fondi biex jitranga l-istess Playing Field, is-Sindku ssuggerixxa illi nwaqqghu il-kuntratt li hemm ezistenti tal-UIF sabiex ikollna total ta' madwar Eur24,000 u forsi nirroraw Triq Wenzu Mintoff bit-tarmak. Il-Kunsill qabel li l-ewwel ingibu stima sabiex naraw kemm tigi tiswa.

486.8 Bordijiet ta' Evalwazzjoni

Il-Kunsill iddecieda illi l-bordijiet ta' evalwazzjoni ghall-offerti li jidhru hawn taht ser ikunu kif gej:

Offerta ghall-progett ta' Triq Wied il-Lunzjata:- Chairman – Dr Joshua Grech, Membri tal-Bord – Daniel Galea (Accountant), Perit Robert Grech, is-Sindku Mario

Azzopardi, Segretarja – Marianne Sagona;
Offerta għall-kiri ta' garage:- Chairman – Dr Joshua Grech, Membri tal-Bord – Daniel Galea (Accountant), William Sultana, is-Sindku Mario Azzopardi, Segretarja – Marianne Sagona.

486.9 Ilmenti u Suggerimenti

- 486.9.1 Is-Sur Frankie Attard fakkar li mportanti li niehdu hsieb il-hofor bil-*patching* kif intqal qabel fil-laqgħa. Huwa zied jistaqsi jekk il-gibjun ta' Gnien il-Familja hux qed jintuza. Is-Sindku qal li qed jintuza, jigifieri qed jimtela u qed jintuza għat-tisqija. Fil-fatt, peress li l-pompa mhix qed taħdem, il-haddiem Gori Formosa qed juza pompa li qed jislifielna s-Sur Paul Mizzi, sabiex ikun jista' jsaqqi. Meta jkun hemm bzonn tisqija zghira bħal perezempju jissaqqaw ix-xtieli li hemm int u diehel għal-latrina, imbagħad jissaqqaw bil-pipe dirett mill-*main*.
- 486.9.2 Saret talba minn Toni Mercieca sabiex issirlu l-bankina fi Triq Qasam San Gorg. Il-Kunsill ma sabx oggezzjoni pero' ser tghaddi għall-approvazzjoni tal-Kumitat Amministrattiv.
- 486.9.3 Saret talba minn Mario Spiteri biex jitranga hajt fejn il-kamra tan-nar. Hadd ma sab oggezzjoni.
- 486.9.4 Is-Sur Patrick Sciberras ta' Triq is-Summien talab li jinbidel il-madum tal-bankina tad-dar tiegħu. Huwa ser jixtri l-madum u l-Kunsill jipprovdi l-haddiema. Il-membri qablu ma' dan.

486.10 Kunsiderazzjoni u Approvazzjoni tal-iskeda ta' pagamenti

Gew approvati l-pagamenti li kien hemm pendenti. Mal-pagamenti kien hemm invoice ta' Eur500 tal-GAGF li huwa l-hlas li jsir ta' kull sena biex jekk ikun hemm xi fondi ta' l-Ewropa li johorgu taht il-LEADER, il-Kunsill ikun jista' japplika għalihom. Il-Kunsill iddecieda li nhallsuhom. Is-SE spjegat li l-ewwel se titlob l-approvazzjoni tad-DLG kif inhu mitlub mid-DLG stess.

486.11 Tmiem tal-Laqgħa u data tas-seduta li jmiss.

Il-laqgħa ntemmet fis-6.25pm u giet aggornata għat-Tlieta 27 ta' Marzu 2018 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv